

# **Стратешки план на Државниот завод за индустриска сопственост за периодот 2015 –2017 година**

## ***Вовед***

Државниот завод за индустриска сопственост е управна организација со статус на самостоен орган на државната управа кој се финансира од сопствени приходи, а доколку се потребни дополнително средства и од буџетот на Република Македонија и е институција која е надлежна за спроведување на управна постапка за стекнување и одржување на правата од индустриска сопственост, но има и пошироки надлежности утврдени со Законот за индустриската сопственост ("Службен весник на Република Македонија" бр.21/2009, бр.24/2011, 12/2014 и 41/2014).

Надлежностите на Заводот се однесуваат и на иницирање на ратификации на меѓународни договори, следење на нивното извршување, соработка со меѓународни, европски и регионални организации за индустриска сопственост, соработка со други субјекти вклучени во системот на заштита на правата од индустриска сопственост, промоција на заштитата на индустриската сопственост и друго. Заводот ја претставува Република Македонија и учествува во работата на телата и комитетите на Светската организација за интелектуална сопственост - СОИС, Европската патентна организација - ЕПО, а исто така е включен и во меѓународната соработка во рамки на Европската Унија - ЕУ, Светската трговска организација - СТО и билатералните договори за слободна трговија.

Со Одлука на Владата на Република Македонија, Заводот е определен за раководење, со работната група за поглавјето 3.7. "Право на интелектуална сопственост" во подготовката на Националната програма за усвојување на правото на ЕУ и подготовките за преговарачки позиции и е институција носител за подрачјата: 3.7.2.-Права на индустриска сопственост и 3.7.3.-Спроведување.

Во таа смисла, а заради исполнување на обврските на членство на Република Македонија во ЕУ, одобрен е проект за „Јакнење на институционалниот капацитет на Државниот завод за индустриска сопственост за ефикасна поддршка на системот за заштита и спроведување на правата од индустриска сопственост“ предвиден со Компонента III, а во рамки на Проектот ИПА ТАИБ 2011 Компонента I -

Помош во период на транзиција и за институционална надградба. Заводот е во фаза на финални подготвки за тендерирање заради реализација на проектот. Проектот се предвидува да се реализира во периодот 2015-2016 година во времетрање од 21 месец.

Исто така, Делегацијата на ЕУ го одобри барањето на Заводот: 2011 PPF TSF, со кое Заводот побара да биде поддржано донесување Стратегија за индустриска сопственост 2014-2016, но со оглед на недостаток на Правила за FwB за 2013 година, Стратегијата ќе го опфати периодот 2015-2017 година. Заводот ќе ги координира активностите за донесување и спроведување на новата “Стратегија за индустриска сопственост 2015 – 2017“. Се очекува Проектот за донесување стратегија да отпочне кон крајот на 2014 и почетокот на 2015 година и истиот да заврши во период од 9 месеци.

Државниот завод за индустриска сопственост е институција која го координира процесот на зајакнување на целиот систем на развој и заштита на правата од индустриска сопственост, и системот на спроведување на заштитата на правата од индустриска сопственост.

Државниот завод за индустриска сопственост соочен со обврските кои произлегуваат од Законот за индустриската сопственост, но и пред се обврските од евроинтеграционите процеси, членството во Светската организација за интелектуална сопственост, Светската трговска организација и учеството во работата на Европската патентна организација, презема низа активности сојдено да одговори на поставените задачи на планот на хармонизација на легислативата, прифаќање на меѓународни договори и конвенции, зајакнување на билатералната соработка, учество во работните тела на организациите, освен на Светската трговска организација, како и активности на планот на афирмацијата и поттикнувањето на индустриската сопственост.

## **Анализа на состојбите и остварени резултати во 2013 година и оценка на остварувањата за 2014 година**

### **A. Анализа на состојбите и остварените разултати во 2013 година**

Заводот континуирано врши анализа на состојбите во своето работење и во целокупната област на заштитата и спроведувањето на заштитата на индустриската сопственост, ги детерминира и ги посочува

чувствителните сегменти во кои треба да се дејствува и врз основа на тоа предлага мерки и активности за зајакнување на заштитата на правата од индустриска сопственост. Мерките и активностите што ќе се преземаат во правец на постојана надградба на системот на заштита на индустриската сопственост се дефинирани во Националната програма за усвојување на правото на Европската унија, во чие подготвување Заводот активно учествуваше.

Стратешкиот план на Заводот е заснован на обврските утврдени со Законот за индустриската сопственост, анализата на состојбите во областа на заштитата на индустриската сопственост, утврдената потреба за перманентно надградување на системот на заштита и спроведување на заштитата, обврските преземени со Спогодбата за стабилизација и асоцијација и обврската за давање придонес во реализацијата на стратешките приоритети на Владата на Република Македонија.

Со ефикасното извршување на задачите кои произлегуваат од Стратешкиот план, Заводот ќе придонесе во остварување на приоритетите на Владата посебно во активностите за започнување на преговорите со ЕУ. Предусловите за отворање на процесот на преговори во областа на интелектуалната сопственост ќе се обезбедат со перманентно следење на развојот на правото на Европската унија и усогласување на националното законодавство, зајакнувањето на административниот капацитет за користење на претпристапниот инструмент на Европската унија.

Заводот учествуваше на сесиите на комитетите на Светската организација за интелектуална сопственост и на Административниот совет на Европската патентна организација.

Со своето делување, Заводот ќе придонесе и за подобрување на деловната клима и зголемување на домашните и странските директни инвестиции преку поттикнување на развојот на иноваторството и трансферот на технологии што ќе се обезбеди со гарантирање на сигурната заштита на правата од индустриска сопственост.

Во 2013 година Државниот завод за индустриска сопственост успешно и ефикасно ја реализираше основната надлежност за спроведување административна постапка за стекнување и одржување на правата од индустриска сопственост.

Во 2013 година вкупниот број на поднесени пријави на патенти изнесува 541 и се донесени 378 решенија за признавање на првото на патент.

Во 2013 година поднесени се домашни пријави на трговски марки 739, странски пријави за трговски марки 514, а странски пријави за трговски марки во согласност со Мадридскиот договор се поднесени 3357. Бројот на донесени решенија за заштита на правата од индустриска сопственост за трговски марки изнесува 840 во 2013 година.

Во 2013 година во делот на заштита на индустрискиот дизајн поднесени се 34 пријави во Заводот и 807 пријави преку Хашкиот договор за меѓународна заштита и донесени се 845 решенија за признавање на правото на индустриски дизјан.

Меѓутоа, активностите на Заводот и во 2013 година беа многу пошироки од спроведувањето на основната законска надлежност и беа насочени кон Обезбедување ефикасен систем на заштита и спроведување на заштитата на правата од интелектуална сопственост што е еден од основните критериуми кои треба да бидат исполнети во процесот на пристапување кон Европската унија и претставуваат обврска која произлегува од Спогодбата за стабилизација и асоцијација. Ефикасната заштита претставува јасен сигнал за градење поволна пазарна клима и за привлекување странски инвестиции. Во таа насока, Заводот ги насочува своите активности кон оставрување на оваа цел, а особено во доменот на создавањето законска рамка усогласена со законодавството на Европската унија.

Донесен е закон за ратификација на Договорот од Најроби за олимписките симболи.

Државниот завод за индустриска сопственост имаше активна улога и во делот на зајакнување на системот на заштита на правата од индустриска сопственост.

Постојаната обука на вработените со цел да се следи развојот во оваа област како и промоцијата на индустриската сопственост и подигањето на јавната свест за нејзиното значење, се само некои од активностите на Заводот. Исто така се настојува да се одржува високо ниво на техничка поддршка како услов за зголемување на ефикасноста во работењето и обезбедување транспарентност во работењето со овозможување пристап до базите на податоци на Заводот.

## Б. Анализа на состојбите и оценка на остварувањата

## **во 2014 година**

Се очекуваат позитивни резултати во делот на спроведувањето на управната постапка за признавање на правата од индустриска сопственост со зголемување на бројот на извршени дејствија во постапката и зголемување на ефикасноста во работењето преку понатамошно скратување на времето од поднесување на пријавата до започнување на постапката за признавање. При тоа треба да се има предвид дека според Законот постојат рокови кои мора да се почитуваат, бидејќи произлегуваат од обврската за правото на првенство согласно меѓународните договори.

Меѓународните активности на Заводот се сврзани со учество на сесиите на Генералното собрание и комитетите на Светската организација за интелектуална сопственост како во телата на Европската патентна организација што опфаќа учетво воработата на Административниот совет, Комитетот за буџет и финансии, Комитетот за техничка соработка и Комитетот за патентно право.

Заводот оствари значајни активности и во евроинтеграциските процеси, ја раководи Работната група за поглавјето “Право на интелектуална сопственост” и активно учествува во подготовката, следењето и реализацијето на обврските од Националната програма за усвојување на правото на ЕУ. Заводот подготвува материјали и учествува во работата на Поткомитетот за внатрешен пазар и конкуренција и Комитетот за стабилизација и асоцијација.

Заводот учествува со своите административни капацитети и ги сноси материјалните трошоци за координираните акции на КТИС и заз тоа се доставуваат извештаи до Владата на РМ од страна на претседателот на КТИС.

Државниот завод за индустриска сопственост ги координира активностите за донесување и спроведување на нова “Стратегија за индустриска сопственост 2015 – 2017“.

Заводот континуирано врши анализа на состојбите и ги детерминира и ги посочува чувствителните сегменти во кои треба да се дејствува и врз основа на тоа да се предлагаат мерки и активности за зајакнување на заштитата на правата од индустриска сопственост. Мерките и активностите што ќе се преземаат во правец на постојана надградба на системот на заштита на индустриската сопственост се дефинирани во Националната програма за усвојување на правото на Европската унија во чие подготвување Заводот активно учествуваше.

Стратешкиот план на Заводот е заснован на обврските утврдени со Законот за индустриската сопственост, анализата на состојбите во областа на заштитата на индустриската сопственост, утврдената потреба за перманентно надградување на системот на заштита и спроведување на заштитата, обврските преземени со Спогодбата за стабилизација и асоцијација и обврската за давање придонес во реализацијата на стратешките приоритети на Владата на Република Македонија.

Во 2014 година Државниот завод за индустриска сопственост, преку ИПА структурата на Министерството за економија го достави до Секторот за централно финансирање и склучување на договори (ЦФЦД) при Министерството за финансии, Проектното Фише за проектот „Јакнење на институционалниот капацитет на Државниот завод за индустриска сопственост за ефикасна поддршка на системот за заштита и спроведување на правата од индустриска сопственост“ предвиден со Компонента III, а во рамки на Проектот ИПА ТАИБ 2011 Компонента I - Помош во период на транзиција и за институционална надградба. Проектот се предвидува да се реализира во периодот 2015-2016 година во времетраење од 21 месец. Проектот треба да обезбеди повисоко ниво на подготвеност на државата за пристапување кон ЕУ како и зголемено влијание на ЕУ програмите во државата. Се предвидува по завршувањето на проектот институционалниот и административниот капацитет на Државниот завод за индустриска сопственост да се зајакне до степен, да обезбеди ефикасна и квалитетна поддршка на институциите и органите во државата кои имаат надлежност во областа на правата од интелектуална сопственост. Со проектот е предвидена контрибуција на државата во износ од 5% од вкупната вредност на проектот.

Во месец декември 2013 година, Државниот завод за индустриска сопственост беше известен дека Делегацијата на ЕУ го одобрила барањето за на Заводот за 2011 PPF TSF, со кое Заводот побара да биде поддржано донесување Стратегија за индустриска сопственост 2014-2016, но со оглед на недостаток на Правила за FwB за 2013 година, Стратегијата ќе го опфати периодот 2015-2017 година. Заводот достави Барања за тендер до Секторот за централно финансирање и склучување на договори (ЦФЦД) при Министерството за финансии. Се очекува тендерот да биде објавен и да биде склучен договор, а проектот да

отпочне со реализација до крајот на 2014 и почетокот на 2015 година. Со проектот се предвидува на транспарентен начин, да се донесе Стратегијата за индустриска сопственост 2015-2017, Акциониот план и Предлиг буџетот за одделните активности кои се предвидуваат да се реализираат со стратегијата. Проектот ќе се реализира во период од 9 месеци. Стратегијата посебно ќе се осврне на следните критични области на системот на индустриска сопственост во земјата: развој на законската рамка за индустриска сопственост; развој на капацитетите на релевантните Канцеларии за заштита на правата; развој на капацитетите на институциите за спроведување на законите од областа на индустриската сопственост; влијанието на правата на бизнисот и општеството. При тоа Во овој критичен области треба да се преземат следниве во предвид: недостатокот на специфични капацитети на ДЗИС, особено за сервисна ориентација; националното законодавство не е целосно усогласен со законодавството на ЕУ и најдобрите практики на ЕУ во областа на IP; ниска јавната свест за заштита на правата на IP и неговите благодети; недостатокот на алатки за бизнис заедницата да се користат и вежбање IP права; и нискиот број на патенти кои произлегуваат од Универзитетот истражување.

Во тековната 2014 година, до Европска делегација во Скопје, преку Секретаријатот за европски опрашања, Државниот завод за индустриска сопственост поднесе две предлог идеи за проекти ИПА2: Воспоставување систем за електронски услуги во Државниот завод за индустриска сопственост и Воспоставување едукативно-информативен центар во Државниот завод за индустриска сопственост.

Потпишан е договор, помеѓу договорните страни: Европската унија, претставувана од Делегацијата на ЕУ на Република Македонија и Делегацијата на ЕУ на Република Албанија, со што отпочна ИПА Прекуграничниот програм - Република Македонија- Република Албанија, 2007-2013, ИПА 2009, 2010 и 2011, каде носители се: Стопанската комора на северозападна Македонија и General Directorate of Patents and Trademarks на Република Албанија од друга страна. Во улога на партнери на Стопанската комора на северозападна Македонија се јавува Државниот завод за индустриска сопственост на Република Македонија. Општа цел на проектот е “Придонес кон покачувањето на конкуренцијата во прекуграничните бизниси, преку промоција и

заштита на трговските марки и патенти”.

На 10 Јуни 2014 година во Минхен, потпишан е Билатералниот договор за соработка помеѓу Државниот завод за индустриска сопственост на Република Македонија и Европскиот завод за патенти. Билатералниот договор за соработка е заснован на стратешкиот документ за Соработката со државите членки на Европската патентна организација за 2012-2015, одобрен со одлука на Административниот совет содржана во документот СА/85/11. Соработката помеѓу двата Завода ќе се одвива и е заснована на три основни столба кои се однесуваат на: јакнење на капацитетот на Заводот преку обуки, семинари и работилници; подигање на нивото на размена на податоци помеѓу Заводите и подготовкa на материјали за обука и промоција на патентите и иновациите. Соработката на Европската патентна организација со државите членки се одвива по пат на контрибуција на државите согласно Листата за кофициент на контрибуција. Согласно оваа листа контрибуцијата на Република Македонија изнесува 25% од изностот на сите предвидени активности со Планот за соработка.

Државниот завод за индустриска сопственост на Република Македонија, до Секретаријатот за европски прашања достави предлог проект за Техничка помош од Кралството Норвешка за востановување информациски систем. Со Проектот се предвидува да се изработи софтверска апликација за веб-услуги и коминикација на Заводот со заинтересираните страни. Софтверот ќе содржи четири апликации: комуникација со носители на права од индустриска сопственост и заинтересирани страни; комуникација со кандидати во врска со полагање на Стручниот испит за застапување пред ДЗИС; дата-база на податоци од одлуките на Управниот суд во врска со оспорените решенија на ДЗИС во прв степен; и апликација за праксата на ДЗИС при одлучување во постапката за признавање на правото на трговска марка. Исто така, со проектот се предвидува набавка на опрема за потребите на софтверот. Апликацијата треба да биде интероперабилна со постоечката ИТ инфраструктура во ДЗИС. Проектот се предвидува да отпочне до крајот на 2014 и почетокот на 2015 година. Рокот за реализација на проектот е 12 месеци. Проектот се предвидува да се реализира со донација од Кралството Норвешка при контрибуцијата од страна на Заводот е поределена во висина од 20% од вредноста на донацијата.

Во 2014, Државниот завод за индустриска сопственост ги отпочна подготовките за потпишување на Меморандум за соработка со Заводот за хармонизација на внатрешниот пазар (ОНИМ). Ова е прв договор за соработка на Република Македонија со ОНИМ. Договорот се потпишува за 2014/2015 година и со него се предвидува да се отпочне со соработка на планот на трговските марки и индустрискиот дизајн кои не се опфатени со Билатералниот договор за соработка со Европскиот завод за патенти. Финализирањето и потпишувањето на Меморандумот за соработка се предвидува да се случи кон крајот на месец август и почеток на месец септември 2014 година.

Во рамките на билатералната соработка на Државниот завод за индустриска сопственост со Светската организација за интелектуална сопственост, реализирана е активност за имплементација на системот ИПАС ЈАВА. Се очекува истиот да се стави во продукција до крајот на месец септември, 2014 година. Исто така во рамките на билатералната соработка на Државниот завод за индустриска сопственост со Светската организација за интелектуална сопственост, реализирана е активноста за дигитализација на документацијата на Заводот и тоа за патенти и трговски марки со помош на Системот за Електронско менаџирање со документи, производ на Светската организација за интелектуална сопственост. Во рамки на билатералната соработка со WIPO во мај 2014 година во Скопје се одржа Регионална работилница на тема: Работиме заедно на промоција на знаењето, трансферот и комерцијализацијата на правата од интелектуална сопственост, а исто така месец октомври 2014 година е договорен дводневен национален семинар на тема: Building Respect for IP for law enforcement officials.

Државнот завод за индустриска сопственост поднесе проект за отварање “Центар за информации” со помош од Норвешка.

Генерално во отпочнатите и планираните проектни активности на Државниот завод за индустриска сопственост се применува моделот на кофинансирање.

*Мисијата на Државниот завод за индустриска сопственост е да обезбеди услови за ефикасна и ефективна заштита на правата од индустриската сопственост и да го подигне нивото на заштита во*

согласност со високите меѓународни стандарди, како и активно да придонесува во креирањето на целокупниот систем на заштита и спроведување на заштитата на правата од индустриската сопственост. Така изградениот систем ќе претставува исполнет услов за интегрирањето во европските структури и ќе претставува моќна алатка за економски, културен и социјален развој на државата. За да ја реализира својата мисија, Заводот ќе обезбеди координирано, континуирано и ефикасно надградување на правната рамка, како и градење на кадровските капацитети, ќе биде активен член во градење на позицијата на државата во меѓународните институции.

Визијата на Државниот завод за индустриска сопственост е да обезбеди систем на заштита во согласност со меѓународните стандарди и да претставува моќен инструмент за поттикнување на активностите на креативниот ум заради развој на стопанството, да ја заштитува индустриската сопственост, а со тоа рамноправно да ги штити и потрошувачите и авторите.

### **Приоритети и приоритетни цели на Заводот за 2015 година**

#### **Стратешките приоритети на Заводот ќе бидат насочени кон:**

1. Зголемување на ефикасноста во спроведувањето на управната постапка за признавање и заштита на правата од индустриска сопственост;
2. Создавање систем на заштита соодветен на европските и светските стандарди;
3. Јакнење на соработката со заводите за индустриска и интелектуална сопственост од другите држави
4. Јакнење на соработката на полето на индустриската сопственост со Светската организација а интелектуална сопственост и Европската патентна организација;
5. Востоставување соработка со Организацијата за хармонизација на внатрешниот пазар ОХИМ;
6. Интегрирање во регионалните и меѓународните системи на заштита;
7. Јакнење на системот на заштита на индустриската сопственост;
8. Натамошно покачување на нивото на соработка помеѓу институциите инволвирани во заштитата и спроведувањето на правата на интелектуална сопственост;

9. Поттикнување на користењето на индустриската сопственост како основ за економски развој.
10. Прераснување на Државниот завод за индустриска сопственост во сервисно ориентирана институција.
11. Јакнење на соработката помеѓу Државниот завод за индустриска сопственост и невладиниот сектор.
12. Подобрување на внатрешната организација на Заводот заради извршување на обврските од делокругот на финансиските прашања и внатрешната ревизија.

**За оставрување на стратешките приоритети на Заводот се утврдуваат следните приоритетни цели:**

**1. Создавање кадровски и технички претпоставки за поефикасно спроведување на управната постапка:**

- Ефикасна организираност на постојните кадри и перманентно стручно усовршување на вработените;
- Одржување и унапредување на нивото на техничка опременост;
- Воведување потполна автоматизација на административната постапка и работењето на Заводот;
- Создавање услови за електронско примање на поднесоци и воспоставување систем на електронски услуги во Државниот завод за индустриска сопственост;
- Имплементација на систем за менеџмент со квалитет – ИСО 9001: 2008;
- Зголемување на бројот на спроведени постапки за 5% годишно;
- Скратување на роковите на постапување во согласност со одредбите од Законот за индустриска сопственост.
- Зголемување на соработката со здружението на застапници и СПАТУМ.
- Активности за спроведување на “Стратегија за индустриска сопственост 2014-2017“
- Координирање на активностите и работата на Координативното тело за интелектуална сопственост.

**2. Унапредување на правната рамка за заштита на индустриската сопственост:**

- Воспоставување ниво на заштита на интелектуалната, индустриска и комерцијалната сопственост, близок на нивото на заштита и спроведување кој постои во Европската унија;
- Усогласување на водењето на управната постапка со европските стандарди;
- Воведување систем на перманентно усогласување на националната легислатива со новите прописи на ЕУ;
- Изнаоѓање решение за имплементација на Методологијата за статистичко следење и обработка на податоци за преземените мерки од спроведување на правата од интелектуална сопственост;
- Воведување поефикасни мерки за спроведување на заштитата на правата од индустриска сопственост.

**3. Создавање услови за интегрирање во регионалните и меѓународните системи на заштита на индустриската сопственост:**

- Спроведување на Европската патентна конвенција ;
- Создавање кадровски и технички услови за користење на ИПА фондовите и фондовите на Европската патентна организација.

**4. Обезбедување координиран пристап во спроведувањето на заштитата на индустриската сопственост:**

- Јакнење на соработката со другите институции вклучени во системот на заштита, размена на искуства и информации;
- Воспоставување база на податоци за постапки при повреда на правата од индустриска сопственост;
- Спроведување на Стратегијата за индустриска сопственост 2014-2017.

**5. Промовирање на значењето на индустриската сопственост:**

- Ангажирање на дел од вработените или нови вработени на ДЗИС во не-административни работи, давање информативни услуги на корисниците, нивна едукација на полето на заштитата и спроведувањето на правата, посредување меѓу носителите на права и стопанството и координирање акции со други државни институции на ова поле;
- Достапност на базите на податоци на Заводот преку интернет;
- Запознавање на јавноста со значењето и потребата од заштитата на индустриската сопственост;

- Поддршка на презентирањето на иновативниот труд во државата и странство.

## **6. Ефикасна внатрешна организација**

Потребите од ефикасна организација на Заводот е во согласност со политиката на Владата на Република Македонија и ќе се остварува преку следните активности:

- Подобрување на внатрешната организација во функција на зголемување на нејзината ефикасност во спроведувањето на постапките за заштита на правата од индустриска сопственост.
- Спроведување на активности сврзани со внатрешната ревизија.

## **В. Активности за реализација на приоритетите во 2015**

Реализацијата на приоритетите ќе се остварува преку реализација на повеќе активности.

### **1. Управна постапка**

Активностите во делот на спроведување на управната постапка ќе бидат насочени кон унапредување на работењето, односно ефикасно и ажуарно извршување на работите и задачите во постапката за признавање на правата од индустриска сопственост, и зголемување на продуктивноста. Како резултат на ваквото работење ќе се зголеми бројот на обработени пријави и други дејствија во постапката на признавање и одржување на правата, со што ќе се зголеми угледот и позитивно ќе влијае на зголемување на интересот за заштита на индустриската сопственост во нашата земја.

- Вработување на 2-ца државни службеници и тоа: “раководител на одделение за финансиски прашања”; и “советник за водење на информатички систем” во “одделението за издавачки работи и информатика”;
- Обука на вработените со вклучување на државни службеници во семинарите организирани од WIPO ,EPO и ОХИМ;
- Обработка на пријави на патенти (500), трговски марки (1.400), индустриски дизајн (300) и заштита на географски називи;
- Дејствија во постапката за признавање и одржување на правата и тоа: (ТМ-14.000; Патенти-12.000; Индустриски дизајн – 500);
- Подготовка и издавање на службено гласило на два месеца;

- Пребарување на базите на податоци на барања на заинтересирани странки, издавање потврди, изводи од регистри;
- Дејствија во врска со застапувањето пред Заводот.

## **2. Унапредување на правната рамка**

Заради перманентно обезбедување информации за промените во светската регулатива во доменот на индустриската сопственост, усогласување на домашното законодавство со законодавството на Европската унија, Европската патентна конвенција и меѓународните договори, обезбедување поефикасна административна постапка особено преку обезбедување унифицирана практика, обезбедување соодветно покривање на одделни аспекти од спроведувањето на правата од индустриска сопственост со други закони и обезбедување соодветна правна заштита на индустриската сопственост како основа за привлекување странски инвестиции, ќе бидат преземени следните активности.

- Спроведување на Законот за индустриската сопственост;
- Следење на промените во меѓународната и европската регулатива и проценување на потребите за усогласување на домашната легислатива со овие промени.

## **3. Процес на интеграција**

Заради подобрување на позицијата на земјата во меѓународни рамки, а особено заради исполнување на условите со пристапувањето во Европската патентна организација и исполнување на обврските од членството во СОИС и СТО, како и за зајакнување на билатералната соработка, ќе бидат преземени следните активности

- Обука на вработените од Секторот за европски прашања за подготовкa и реализација на ИПА проекти;
- Обука на кадри за утврдување на преговарачки позиции и водење преговори во процесот на евроинтеграциите;
- Планирање, координација на реализацијата и мониторинг на НПАА;
- Следење на материјалите на телата на Европската унија и подготовкa на материјали за средби на работни групи, поткомитети и комитети;

- Активно учество во работата на меѓународни и регионални институции, подготовка на мислења и забелешки по документи, учество на состаноци.

#### **4. Спроведување на заштитата**

За подигнување на нивото на соработка помеѓу органите и институциите вклучени во системот, зголемување на ефикасноста на спроведување на заштитата; транспарентност во спроведување на заштитата и резултатите од преземените активности и подигнување на нивото на јавната свест за значењето на заштитата на правата од индустриска сопственост и последиците од нивната повреда, се планираат следните активности:

- Утврдување на рамништето на комуникација во соработката, потпишување на меморандуми;
- Оценување на потребите од обука на кадри кај другите институции и дефинирање на систем на обука;
- Пополнување на базата на податоци со информации од субјектите вклучени во системот;
- Организирање на обуки од областа на индустриската сопственост во организација на ДЗИС, WIPO, ЕРО и ОХИМ;
- Координација на активностите за изготвување на нова “Стратегија за индустриска сопственост 2014-2017”
- Обезбедување административно – техничка поддршка на работата на Координативното тело за интелектуална сопственост.

#### **5. Промоција на индустриската сопственост**

Потребата од континуирано зголемување на свеста за значењето на индустриската сопственост, пошироко запознавање со системот на заштита на индустриската сопственост, презентирање и поттикнување на инвентивниот труд во земјата и странство, се определби на Заводот која ќе се остварува преку следните активности:

- Достапност на базите на податоци на Заводот преку интернет;
- Издавање публикации во врска со значењето на индустриската сопственост;
- Доделување признание – Патент на годината;
- Пригодно одбележување на Меѓународниот ден на интелектуалната сопственост (26 април);
- Презентирање на избрани пронајдоци на меѓународни изложби.

- Успешната реализација на овие активности ќе резултира со зголемување на обемот на заштита на правата од индустриска сопственост, подигнување на стандардите во заштитата на правата, покачување на нивото на свеста за значењето на индустриската сопственост и знаењето за системот на заштитата, зголемување на економскиот ефект од примената на креациите на инвентивниот труд, а посебно во исполнување на обврските од Извештајот на Европската комисија за обезбедување поефикасно спроведување на заштитата на правата од индустриска сопственост.

## 6. Ефикасна внатрешна организација

Потребите од ефикасна внатрешна организација на Заводот ќе се остварува преку следните активности:

- Имплементација на систем за менеџмент со квалитет – ИСО 9001: 2008;
- Спроведување на активности сврзани со внатрешната ревизија;
- Спроведувањена активности сврзани со јавната внатрешна финансиска контрола.

<b>Програма:</b> Заштита на индустриската сопственост <b>Потпрограма:</b> <b>Дата:</b> Фискална година 2015 <b>Цел:</b> Зголемување на ефикасноста во спроведување на управната постапка за признавање и заштита на правата од индустриска сопственост				
Активност	Одговорни	Рок или динамика	Потребни ресурси	Индикатор
Обработка на пријави на патенти (500), трговски марки (1400), индустриски дизајн (300) и заштита на географски називи	Раководителите на секторите	континуирано		Месечни, квартални и годишни извештаи за завршени предмети
Дејствија во постапката за	Раководителите на секторите	континуирано		Месечни, квартални и

признавање и одржување на правата (26.500);				годишни извештаи за завршени активности
Подготовка и издавање службеното гласило на два месеци	Раководителите на секторите, раководител на Одделение за издаваштво	секој втор месец	Податоци од секторите	Издадено службено гласило
Пребарување на бази на податоци на барања на заинтересирани странки, издавање на потврди, изводи од регистри	Раководителите на секторите	континуирано	Поднесени барања од заинтересирани странки	Квартални и годишни извештаи за реализирани активности
Дејствија во врска со застапувањето пред Заводот	Раководител на сектор за европски прашања, меѓународна соработка и правни работи	континуирано		Квартални и годишни извештаи за раеализирани активности

<b>Програма:</b> Заштита на индустриската сопственост <b>Потпрограма:</b> <b>Дата:</b> Фискална година 2015 <b>Цел:</b> Унапредување на правната рамка за заштита на индустриската сопственост				
Активност	Одговорни	Рок или динамика	Потребни ресурси	Индикатор
Воведување поефикасни мерки за спроведување на заштитата на правата од индустриска сопственост	Работна група	континуирано	Спроведување редовни контроли	Извештаи од реализирани активноти
Следење на промените во меѓународната и европската регулатива и	Раководител на сектор за европски прашања, меѓународна	континуирано		Подготвени информации, база на податоци за меѓународна

проценување на потребите за усогласување на домашната легислатива со овие промени.	соработка иправни работи			регулатива
Постигнувањена економски ефекти од подготвување и усогласување на правната рамка за заштита на производите со географско потекло	Работна група			

<b>Програма:</b> Заштита на индустриската сопственост <b>Потпрограма:</b> <b>Дата:</b> Фискална година 2015 <b>Цел:</b> Создавање услови за интегрирање во регионалните и меѓународните системи на заштита на индустриската сопственост				
Активност	Одговорни	Рок или динамика	Потребни ресурси	Индикатор
Планирање, координација на реализацијата и мониторинг на НПАА	Работна група, членови од ДЗИС	континуирано	Обука на вработените за водење ИПА проекти и преговори со ЕУ	Извештаи по материјали
Активности во врска проектот Јакнење на институционалниот капацитет на Државниот завод за индустриска сопственост за правата на интелектуалната сопственост, за	Работна група,	континуирано		

Компонента III, а во рамки на Проектот ИПА ТАИБ 2011				
Следење на материјалите на телата на Европската Унија и подготовка на материјали за средби на работни групи, поткомитети и комитети	Работна група, членови од ДЗИС	континуирано	Подготвени материјали од членовите на работната група	Извештаи од состаноци
Учество во работата на меѓународни и регионални институции, подготовка на мислења и забелешки по документи, учество на состаноци	Раководители на секториот за правни работи и евроинтеграцији и секторот за патенти			Извештај по материјали и од состаноци
Имплементација на Методологијата за статистичко следење и обработка на податоци за преземените мерки од спроведување на правата од интелектуална сопственост				
Активности во врска со поднесените предлог идеи за ИПА2	Работна група,	континуирано		
Активности во врска со поднесениот проект за отварање на центар за информации	Работна група,	континуирано		
Активности во врска со ИПА Прекуграницниот проект на Република Македонија и Република Албанија	Работна група	континуирано		
Реализирање активности		континуирано		

предвидени со Билатералниот договор за соработка помеѓу директорот на ДЗИС и директорот на Одделот за европска и меѓународна соработка во ЕПО				
Реализирање на активности предвидени со Меморандумот за соработка со ОНИМ		континуирано		

<p><b>Програма:</b> Заштита на индустриската сопственост  <b>Потпрограма:</b>  <b>Дата:</b> Фискална година 2015  <b>Цел:</b> Обезбедување координиран пристап во спроведувањето на заштитата на индустриската сопственост</p>				
Активност	Одговорни	Рок или динамика	Потребни ресурси	Индикатор
Пополнување на базата на податоци со информации од субјектите вклучени во системот	Раководител на секторот за општи работи, ИТ експерт	континуирано		Степен на пополнетост на базата
Оценување на потребите од обука на кадар кај другите институции и дефинирање на систем на обука	Работна група	континуирано	Обезбедување податоци од субјектите	План за потреби за обука

<p><b>Програма:</b> Заштита на индустриската сопственост  <b>Потпрограма:</b>  <b>Дата:</b> Фискална година 2015  <b>Цел:</b> Промовирање на значењето на индустриската сопственост</p>
---

Активност	Одговорни	Рок или динамика	Потребни ресурси	Индикатор
Запознавање на јавноста со значењето и потребата од заштитата на индустриската сопственост, издавање публикации, промотивни материјали, одбележување на меѓународниот ден на интелектуалната сопственост, патент на годината	Работна група	континуирано	Програма за реализација на активностите, обезбедување техничка и финансиска поддршка од други институции	Подготвени материјали
Поддршка на презентирањето на иновативниот труд во државата и странство	Раководител на сектор за патенти	континуирано	План за учество на изложби и саеми	Извештаи од извршени активности
Ангажирање на дел од вработените или нови вработени на ДЗИС во неадминистративни работи, давање информативни услуги на корисниците, нивна едукација на полето на заштитата и спроведувањето на правата, посредување меѓу носителите на права и стопанството и координирање акции со други државни институции на ова		континуирано		

поле;				
-------	--	--	--	--

**Програма:** Заштита на индустриската сопственост

**Потпрограма:**

**Дата:** Фискална година 2015

**Цел:** Обезбедување ефикасна внатрешна организација

Активност	Одговорни	Рок или динамика	Потребни ресурси	Индикатор
Вработување на на 2-ца државни службеници	Раководител на сектор за општи работи	Прво полугодие на 2015 година	Предвидени средства во Буџетот за 2015 г.	Анализа за задачите во секторите
Извршување на обврски од делокругот на внатрешната ревизија	Раководител на одделението за внатрешна ревизија	континуирано		Извештај од извршените работни задачи согласно законот за внатрешна ревизија
Координирање на активностите за спроведување на Стратегијата за индустриска сопственост 2014-2017	Работна група	континуирано		Извештај за реализирани активности